

अनुसूचित जमातीच्या विद्यार्थ्यांना  
शहरातील इंग्रजी माध्यमाच्या नामांकित  
निवासी शाळांमध्ये प्रवेश देण्याबाबत.

महाराष्ट्र शासन  
आदिवासी विकास विभाग  
शासन निर्णय क्र. नानिशा-२०१६/प्र.क्र.२८०/का-१२  
हुतात्मा राजगुरु चौक, मादाम कामा रोड,  
मंत्रालय, मुंबई-४०० ०३२.  
दि. २९ मे, २०१७.

**वाचा :-**

- १) आदिवासी विकास विभाग, शासन निर्णय, क्र.नानिशा-२०१५/प्र.क्र.११८/का-१२, दि.२१.०४.२०१५.
- २) आदिवासी विकास विभाग, शासन शुद्धीपत्रक, क्र.नानिशा-२०१५/प्र.क्र.११८/का-१२, दि.१७.०५.२०१६.

**प्रस्तावना:-**

अनुसूचित जमातीच्या विद्यार्थ्यांना इंग्रजी माध्यमातून शिक्षणाची संधी उपलब्ध करून देण्याच्या उद्देशाने सन २०१०-११ या शैक्षणिक वर्षापासून इंग्रजी माध्यमाच्या नामांकित निवासी शाळांमध्ये शिक्षण देण्याची योजना राबविण्यात येत आहे. सदर योजनेतर्गत जास्तीत-जास्त अनुसूचित जमातीच्या विद्यार्थ्यांना लाभ देण्याच्या दृष्टीने सन २०१५-१६ या शैक्षणिक वर्षापासून विद्यार्थी प्रवेशित करावयाचा लक्षांक दरवर्षी २५०० वरून २५,००० एवढा वाढविण्यात आला आहे, तसेच संदर्भाधिन शासन निर्णय व शुद्धीपत्रकान्वये योजनेतर्गत विद्यार्थी प्रवेश करावयाचा टप्पा पहिली ते पाचवी असा निश्चित करण्यात आला होता. तथापि, सदर योजनेतर्गत निवड केलेल्या शाळांमध्ये शिक्षण घेत असलेल्या इतर विद्यार्थ्यांसमवेत सहशिक्षणाच्या (Co-education) माध्यमातून स्पर्धा होऊन योजनेतर्गत प्रवेशित अनुसूचित जमातीच्या विद्यार्थ्यांची शैक्षणिक प्रगती अधिक चांगली होण्याच्या दृष्टीने सुरुवातीच्या टप्प्यामध्येच विद्यार्थ्यांना प्रवेश देण्याबाबत अशा नामांकित शाळांमार्फत विचारणा करण्यात आली होती, त्याबाबत दि.०६.०५.२०१७ रोजीच्या सचिव स्तरीय समितीच्या बैठकीत घेण्यात आलेल्या निर्णयास अनुसरून योजनेतर्गत विद्यार्थी प्रवेश करावयाचा टप्पा कमी करण्याची बाब शासनाच्या विचाराधिन होती.

**शासन निर्णय :-**

“अनुसूचित जमातीच्या विद्यार्थ्यांना इंग्रजी माध्यमाच्या नामांकित निवासी शाळांमध्ये शिक्षण देणे” या योजनेबाबतच्या संदर्भाधिन शासन निर्णय दि.२१ एप्रिल, २०१५ व शासन शुद्धीपत्रक दि.१७ मे, २०१६ मधील सदर योजनेतर्गत विद्यार्थ्यांना इयत्ता पहिली ते इयत्ता पाचवीमध्ये प्रवेश देण्याबाबतची तरतूद रद्द करण्यात येत असून सन २०१७-१८ या शैक्षणिक वर्षापासून सदर योजनेतर्गत अनुसूचित जमातीच्या विद्यार्थ्यांना इयत्ता पहिली व इयत्ता दुसरी या दोन टप्प्यावरच प्रवेश देण्यास या शासन निर्णयान्वये मान्यता देण्यात येत आहे.

२. त्यानुषंगाने नामांकित योजनेंतर्गत जास्तीत-जास्त विद्यार्थी निवड करून अनुसूचित जमातीच्या विद्यार्थ्यांना योजनेचा लाभ देण्याबाबत प्रकल्प अधिकारी, एकात्मिक आदिवासी विकास प्रकल्प यांनी कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक संकेतांक २०१७०५२९१२१५०७९४२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रविंद्र औटे )

अवर सचिव, महाराष्ट्र शासन

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई.
- २) मा.मंत्री, आदिवासी विकास, यांचे खाजगी सचिव, मंत्रालय, मुंबई.
- ३) मा.राज्यमंत्री, आदिवासी विकास यांचे खाजगी सचिव, मंत्रालय, मुंबई.
- ४) मा.मुख्य सचिव यांचे उप सचिव, मंत्रालय, मुंबई.
- ५) अपर मुख्य सचिव, (वित्त विभाग), यांचे स्वीय सहाय्यक, मंत्रालय, मुंबई.
- ६) प्रधान सचिव, (शालेय शिक्षण व क्रीडा विभाग), यांचे स्वीय सहाय्यक, मंत्रालय, मुंबई.
- ७) सचिव (आदिवासी विकास) यांचे स्वीय सहाय्यक, मंत्रालय, मुंबई.
- ८) महालेखापाल (लेखा व अनुज्ञेयता) / लेखापरिक्षा / महाराष्ट्र १/२, मुंबई/ नागपूर.
- ९) आयुक्त, आदिवासी विकास, नाशिक.
- १०) सर्व जिल्हा कोषागार अधिकारी.
- ११) अधिदान व लेखापरिक्षा अधिकारी, मुंबई / प्रशासकीय भवन, वांद्रे (पूर्व) मुंबई.
- १२) सर्व उपसचिव, आदिवासी विकास विभाग, मंत्रालय, मुंबई.
- १३) सर्व अपर आयुक्त, आदिवासी विकास.
- १४) सर्व प्रकल्प अधिकारी, एकात्मिक आदिवासी विकास प्रकल्प.
- १५) सर्व अवर सचिव / कक्ष अधिकारी मंत्रालय, मुंबई-३२.
- १६) निवड नस्ती, का-१२.